

Mara Dam Manghkang (ရာဇဝတ်မူ) ngu ai gaw

- ◆ Mara dam manghkang (မာထမ္မာ) ngu ai hpe ya ten hta ဩဝါဒ် န္ဂု မုၚ် တ္ဆုၚ် အိ. မာထမ္မာ န္ဂု မုၚ် တ္ဆုၚ် မာ အိ.



- ◆ Galaw ai majaw shing nrai, hprai yen mat ai a majaw upadi gyin shalat hpung a hkumpat da ai lam ni hpe hkan nang hkan sa ai lam nga yang kaning re ai mara dam jahkrat ra na ngu ai hpe asan sha htawng madun da nga ai.
- ◆ Shut ai wa a galaw hkrup ai lam shing nrai hprai yen mat ai majaw masha law law hte, shinggyim wuhpawng hpe hkra machyi shangun ai manghkanng rai nga ai.

Shawk Shawn ai wa (တရားလို) gaw Mungdan

- ◆ Mara Dam Manghkanh ni hta e shiga jaw shawk ai wa gaw nang nan byin mai ai. Kaga wa mung mai byin ai. Raitim mung tara masa hku shawnk shawn ai wa gaw Mungdan hku na re. Nang gaw pyada dap kaw shawk shawn yang manghkanh hpe pyada ni jep sagawn ya ai. Galaw shut ai wa hpe tara jeyang na matu galaw ai shaloi mung asuya maga na tara kasa ni gaw nang maga hku na hkan ya ma ai. Tara kasa nshap ra ai. Pyada hte asuya maga na tara kasa ni hpe jahpu manu njaw ra ai. Mungdan kaw na sum machyi ai wa a matu galaw ya ai re. Mara Dam Manghkanh ni a majaw shinggyim wuhpawng a shim lum ai lam hpe ding bai dingna byin ai majaw rai nga ai.

- ◆ Mara Dam Manghkang shabyin ai wa hpe jeyang ya na matu shawk shawn ai lam lahkawng nga ai. Langai gaw seng ang ai pyada dap kaw (FIR) ngu ai shawng nnan shiga jaw shawk ai lam re. First Imformation Report re. Nang gaw tang shawn ai lam galaw yang pyada gaw matsing ka da ra ai. Phone hte mung mai shana ai.
- ◆ Hpag langai gaw tara rung de ading tawk shawk shawn ai lam re. Ndai hpe ading tawk shawk shawn ai (ဦးတိုက်မှု) ngu nga ma ai.
- ◆ Pyada ni hte seng ai manghkang hpe pyada gaw hkap la da na, jep sagawn na manghkang lam ni hpe ka lajang let tara jeyang na matu galaw ra ai.
- ◆ Pyada hte nseng ai manghkang hpe tara rung de ading tawk shawk shawn ra ai. Pyada hte seng ai manghkang hpe mung shawk shawn mai ai.
- ◆ Mara dam manghkang langai hpe jeyang na matu shawng nnan hpaw ra ai chyhinhka lahkawng re.

Jep sagawn na ahkaw ahkang hte jeyang na
ahkang aya

- ◆ Mara dam manghkang hpe seng ang ai ninghtawn a pyada dap kaw tang shawn ra ai zawn tara jeyang na matu mung jeyang na ahkang aya nga ai tara rung kaw rai ra ai. Mara dam manghkang hta e sakse rai ni hpe htawng madun ra ai. Jeyang ahkang aya lu ai tara agyi kaw na sha jeyang dawdan ya ra ai.
- (Tara rung hte tara agyi ni a jeyang lu ai ahkaw ahkang ni hpe upadi kaw matsun madun da nga ai)

Jeyang na ahkaw ahkang lu ai tara rung

- ◆ Mung chying ru hka manghkang (တရားမမှု) ni gaw manghkang byin ai manu jahpu hta hkan nna jeyang dawdan na ahkang aya ngu ai nga ai rai tim mara dam manghkang (ရာဇဝတ်မှု) kaw nnga ai.

Raltim ginra shara hta hkan nna jeyang dawdan na ahkang aya, manghkan mabyin hpan hte mara dam hta e hkan nna jeyang na ahkang aya ngu ai nga ai. Upadi madi madun da nga ai.



Tara jeyang hkam lu na matsun ga (အမိန့်)


- ◆ Jeyang lu ai ahkang aya nga ai tara rung kaw mara dam manghkang hpe jeyang na matu shawk shawn lu ai lam teng nga ai. Raitim, mungdan Gumsan Magam shing nrai seng ang ai Hkingmang Rung (ဝနီဝီ) ni a "tara jeyang na shawk shawn lu ai ahkang matsun ga"(Sanction) lu yang she tara rung de shawk shawn mai ai lam upadi kaw matsat madun da ai rai yang dai ni a "tara jeyang hkam lu na matsun ga" nlawm ai sha tara nmai jeyang nga ai.
- (Gashadawn; masha hpaga manghkang, Apaka-3 (အပက-၃) ngu ai shawa hte seng ai arai makap maga ai upadi ginlam-3 hta tara jeyang hkam lu na matsun ga ra ai lam ka da ai.)



Pahkam Hkam ai

- ◆ Pyada dap kaw na tara jeyang lu na shawk shawn ai manghkang ni hta e upadi hku na pahkam mai jaw lu ai manghkang hpe pyada ni hkam la ai hte galaw sa ma ai. Pahkam njaw lu ai manghkang hpe gaw shut ai wa (shawk shawn hkrum ai masha) hpe hkyuk kaw na rung de sa ma ai. Tara rung de ading tawk shawk shawn manghkang hta e pahkam jaw lu ai manghkang hte njaw lu ai manghkang ngu na nga ai.
 - ◆ Tara Rung de shawk shawn hkrum ai wa du ai aten hta e pahkam lu na ahkang hpe pyi shawn lu nga ai.
 - ◆ Pahkam jaw lu ai manghkang hte pahkam njaw lu ai manghkang ni hta shawk shawn hkrum ai wa hku na tara rung kaw na ndat da ai nhtoi hta man man sa du na, hprawng koi yen mat ai lam n-galaw na, sakse arai ni hpe jahten kau ai lam n-galaw na nga nna sadi hkam la let sen htu da ra ai. Hkap la da ai ripkawp ni hpe hkan nang hkan sa ra ai. Hkap la da ai ripkawp hpe jahten kau rai yang bai rim sharawng ai lam hkrum wa ai. Manghkang jeyang nga ai ten hprawng koi yen mat yang pahkam hkam ai wa hpe upadi hte maren lajang galaw ai.
 - ◆ Si dam (ဆာဒမ်), htawng part tup hkrat na dam hte seng na manghkang galaw da ai ngu nna shawk shawk hkrum ai masha ni mung pahkam mai pyi shawn ai. Shawk shawn hkrum ai masha machyi hkrum nga ai wa rai yang, ma kaji rai yang, num rai yang ngu ai a marang e tara rung kaw na pahkam jaw ya lu ai. Mara shagun shawk shawn hkrum ai wa hpe pahkam hte bai htau (ဗုဒ္ဓ) na ahkang jaw ai gaw shinggyim wuh-pawng a bawngring galu kaba wa ai matsat maka rai nga ai.
- (Tara rung du ngut sai mara shagun shawk shawn hkrum ai wa hpe tara rung nsa ai sha nga na ahkang jaw ai lam ni mung nga chye ai)

Manghkang san jep jeyang ai lam hpan masum



- ◆ Htawng dam shata kru npu na manghkang hpe Taman Manghkang (သမ္မာန်မူ) ngu nna htawng dam shata kru lahta na hpe Warran Manghkang (ဝရမ်းမူ) ngu ai re.
 - (1) Taman manghkang hpe Taman Manghkang jep ai ladat hte san jep ma ai.
 - (2) Warran manghkang hpe Warran manghkang jep ai ladat hte san jep ma ai.
 - (3) Upadi hku nna gyip gyeng ai hku (အကျဉ်းနည်း) hte san jep ai lam mung nga ai.
- ◆ Taman manghkang hta mara shagun hkrum ai wa rung du jang mara madi shawk da ai lam hpe hti dan nna mara lu nlu san ma ai. Hkam la yang sakse ni hpe san jep nra ai sha mara daw dan mai ai. Mara nlu ai ngu nna ningdang jang lahkawng maga na sakse ni hpe san jep nna aming matsun ga jahkrat ai.



Funded by:



European Union

Implemented by:



BRITISH COUNCIL

- ◆ Warran manghkang kaw shawk shawn ai masha maga na sakse ni hpe shawng san jep ai. Law malawng gaw shawk shawn ai wa hpe shawng san jep ai. Shawk shawn ai wa hpe njep shi ai sha shawk shawn ai masha maga na sakse ni hpe shawng nnan san jep ai lam mung nga chye ai. (Dai hku na nmai galaw ai lam hpe upadi hta hkum pat da ai lam nnga ai.)
- ◆ Shawk shawn ai masha a sakse ni hpe san jep ngut ai hpan mara nmu mada yang (တရားရှင်) shalawt dat ra ai. Mara dan dawng yang seng ang ai upadi ginlam hte tara jeyang lu na mara, sakse bai shaga jep (recall) na matu mara shawk shawn hkrum ai masha hpyi shawn yang shawk shawn ai wa a sakse hpe bai shaga ya ra ai. Ngut jang she mara shawk shawn hkrum ai masha hte shi a sakse ni hpe san jep ra ai. Sakse ni hta hkan nna mara galaw shut ai lam ndan dawng yang (တရားဇော) shalawt dat ra ai. Shut ai lam dan dawng yang mara dam jaw ra ai.



Hpyi nem manghkang (အယူခံမှု)၊
galai shai manghkang (ပြင်ဆင်မှု) ni

- ◆ Manghkang shawng nnan jep ai tara rung hpe shawng na rung (မူလရုံး) ngu tsun ai. Dai rung kaw na mara dan dawng jeyang ai hpe mara shawk shawn hkrum ai wa myit ndik dum yang dai rung hta grau tsaw ai rung de hpyi nem shawk shawn (အယူခံ) mai ai.

- ◆ Shawng na rung kaw na shalawt dat ai dawdan matsun ga, shingnrai mara dam jaw dat ai rai tim dam nlaw la ai ngu na shawk shawn ai masha maga na mu mada ai dawdan matsun ga hpe bai galai shai ya na lam lahta tara rung de tang shawn lu ai. Mara dam manghkang hta jeyang daw dan da ai lam ni hpe nra sharawng ai maga hku na munghpawm tara rung daju du hkra upadi kaw na ahkang lu ai hte maren bai shawk shawn ai lam, galai shai ya na lam ni hpe tsang hte tsang shawk shawn mai nga ai.
- ◆ Laklai Hpyi Nem Manghkang (အထူးအယူခံမှု) – Munghpawm tara rung daju na jeyang daw dan ai hpe mung laklai hpyi nem lu na lam shawk shawn mai nga ai.
- ◆ Ngut kre ai lam- Munghpawm tara rung daju a daw dan jeyang ai gaw ngut kre grin sai re.

Pri nem ai hte dawm la ai lam

- ◆ Manghkang hpe pri nem lu ai lam lahkawng nga ai. Tara rung a ahkang nra ai sha pri nem lu ai manghkang hte tara rung a hkang lu yang she pri nem lu ai manghkang nga ai.
(Mara Dam Manghkang hte seng ai ပြစ်မှုဆိုင်ရာကျင့်ထုံး ဥပဒေပုဒ်မ 345 kaw madun da ai) sum machyi hkrum ai wa (နှစ်နာသူ) kaw na sha pri nem ya lu ai.
- ◆ Manghkang dawm la ai ngu ai gaw upadi hte maren pri nem ai lam n-galaw lu ai amu hpe dawm la na matu machyi hkrum ai wa kaw na asuya tara kasa kaw hpyi shawn ai hpe tara kasa myit hkrum ya ai hte tara rung de matut na tang madun ra ai. Dawm la na ahkang jaw njaw hpe gaw upadi kata kaw nna galaw lu ai lam ni hte maren tara rung kaw na daw dan ai.



 ကချင်ဘာသာစကား

**Mara Dam Manghkang (ရာဇဝတ်မှု)
hte seng na chye da ra ai lam ni**

